

زبان خنجر جو چپ رہے گی

سقوط مشرقی پاکستان پر ایک تاثر

رئیسہ عزیز

ناانصافی ہو تو محرومی کا احساس لازمی ہے۔ حق تلفی ہو تو انشار پھیلتا ہے۔ ظلم ہو تو بغاوت سراخاتی ہے۔ یہ قدرت کا بنا لیا ہوا اٹل قانون ہے۔ عمل اور رد عمل کے اس قانون کو ظلم و بور سے مٹایا نہیں جا سکتا۔

پاکستان کے قاتل ہم ہی تو ہیں۔ یہ چھوٹا سا جملہ اپنے اندر بڑی گھرائی اور گیرائی لیے ہوئے ہے۔ اس پر بہت کچھ کما اور سنا جاسکتا ہے۔ لیکن ایک سرسری جائزے سے پہلے ہمیں اس بات کا اعتراف کر لینا چاہیے کہ ... قتل اسی کو نہیں کہتے کہ سرتن سے جدا کرو دیا جائے... اور زندگی اس کو نہیں کہتے کہ تارنس باقی رہ جائے۔

زہر کی بست سی قسمیں ہوتی ہیں:
زہر کی ایک قسم وہ ہوتی ہے جس کا ایک قطرہ بھی بست سی جانوں کو تلف کرنے کے لیے کافی ہوتا ہے۔

زہر کی ایک قسم وہ ہوتی ہے جسے بوند بوند کر کے جسم میں داخل کیا جاتا ہے۔
زہر کی ایک قسم وہ ہوتی ہے جو ذہنی اور جسمانی طور پر مفلوج اور ناکارہ بنادیتی ہے۔
زہر کی ایک قسم وہ ہوتی ہے جس کو پینے والے زہر بھج کر نہیں بلکہ آب حیات بھج کر خود پیتے ہیں۔
زہر کی ایک قسم وہ بھی ہوتی ہے جو انسانی جسم میں فاسد مادہ دیر تک جمع رہ جانے کی صورت میں پھوٹ پڑتا ہے اور رگ دپے میں سرایت کر جاتا ہے۔ کبھی یہ جان لیوا ثابت ہوتا ہے۔ کبھی یہ کسی جسم کو اس کے عضو سے محروم کر دیتا ہے کہ انسان زندہ تورہتا ہے لیکن پایاں اور معذور ہو جاتا ہے... ”کیا وہ زندہ ہے؟“

زبان خیج بوج پر بے گی

اور وہ افراد جن کے حلق میں بوند بوند کر کے زہر پکایا جا رہا ہو اور یہ زہر بت درج ان کو عقل و فہم،
دانائی و بینائی اور سعی و عمل کی صلاحیتوں سے بیگانہ کرتا جا رہا ہو۔۔۔ ”کیا وہ زندہ ہیں؟“

زہر کی وہ قسم جس کو پینے والے خود پیتے ہیں اور آب حیات سمجھ کر پیتے ہیں، خواہ وہ ہیروئن ہو،
چرس ہو، افیون ہو، شراب ہو، یا حرص و ہوس کی بھی پر کشید کیے ہوئے عیش و عشرت، جاہ و منزالت اور
اقدار کے جام ہوں۔۔۔ ”کیا وہ زندہ ہیں؟“

انسانی زندگی کو تلف کرنے والے یا ناکارہ بنانے والے، قوم و ملت کو ضمیر فروشی پر آمادہ کرنے والے،
آزادی کی نعمت کو ٹھکرانے اور غلامی کی زنجیوں کو خوش نمائانے والے، زندگی کو موت اور موت کو زندگی
کے فریب میں جتنا کرنے والے زہر کی اور بھی بہت سی قسمیں ہیں۔ لیکن اس وقت ہمارے اپنے احتساب
کے لیے یہی بہت کافی ہیں۔

پاکستان کا ایک بازو ٹوٹ گیا۔ مشرقی پاکستان، بغلہ دلیش بن گیا اور ہم یہ کہہ کر بری الذمہ ہو گئے کہ
روس اور بھارت کی سازش تھی۔۔۔ مگر یہ نہ سوچا کہ:
یہ سازشیں سرحد توڑ کر اندر داخل کیسے ہوئیں؟
ہماری قوت مدافعت کو فروخت کس نے کیا؟

پاک فوج کے وقار اور عزت و ناموس کے پرچم کو سرگلوں کس نے کیا؟
پاکستان کی سالمیت اور اسلام کی عظمت کو سربازار نیلام کس نے کیا؟
یہ سوال ہم کسی اور سے نہیں خود اپنے آپ سے کر رہے ہیں۔ اور ہمیں خود ہی اس کا جواب دینا
ہے۔ ہم کسی اور کا گریبان نہیں پکر سکتے۔ لیکن خود اپنے گریبانوں میں منہ ڈال کر اپنے سینوں پر جلی حرفوں
میں لکھا ہوا نامہ اعمال تو پڑھ سکتے ہیں۔

عصبیت اور حق تلفی کا وہ زہر جو بوند بوند کر کے سابق مشرقی پاکستان کے معصوم، ان پڑھ اور
غربت زدہ عوام کے حلق میں ہم نے خود پکایا تھا، اس نے ان کے ذہنوں کو ماؤف اور قوت فیصلہ سے محروم
کر دیا، دوست دشمن کی تفہیق کو مٹا دیا۔ وہ قوم جب عقل و ہوش سے بیگانہ ہو گئی تو خود اپنے پیروں پر چل
کر اپنے مقتل میں پہنچ گئی۔ اپنے خون سے دشمن کو سرخ روکیا اور بہنوں کی آبرو سربازار نیلام ہو گئی۔

آزادی کا سودا غلامی سے کر لیا۔ اپنی خوش حالی کو پیچ کر فاقہ کشی خرید ل۔

وہ ساری زندگیاں جو اس ہولناک سانحے کی نذر ہو گئیں ان کا قاتل کون ہے؟

اسلام کی مشعل کو بھانے کے لیے طوفان باد و باراں کون بن گیا؟

نور ایمان سے روشن سینوں میں زہر آسود قطرے اتارنے کا مجرم کون ہے؟

”ہم ہی تو ہیں۔“ -

اس الیے کو ۲۸ سال گزر چکے ہیں۔ نہ اس وقت ہماری پیشانی عرق آلو و تھی، نہ آج ہے۔
نہ اس وقت ہمیں اپنے خسارے کا ملال تھا نہ آج ہے۔ نہ اس وقت ہمیں یوم حساب کا اندازہ تھا نہ
آج ہے۔

ہمارے کلب، ہماری لفڑی گائیں، ہمارے سینما ہاں، ہمارے محل اور ہمارے ایوان اس وقت بھی
روشن فتوؤں سے جگہا رہے تھے، آج بھی جگہا رہے ہیں۔ ہمارے نعمت خانے اس وقت بھی فتوؤں سے
معمور تھے، آج بھی ہیں اور سب سے اہم بات یہ ہے کہ زہر ہاں کی وہ ساری فتنیں جو اس وقت ہمارے
پاس تھیں، آج بھی ہیں۔

کشمیر کی تحکیم تو ہائی فیڈی اور سرفوش مجبودوں کے جذبہ جماد کے باعث زندہ ہے ورنہ اس کی تماالت
میں بیانات کی یکسانیت اور طفل تسلیاں، مذاکرات کے لامتناہی سلسلے اور دشمنوں کی استہراگی تقدیر اور
دعوے، زخمیوں پر نمک پاشی کے سوا کچھ نہیں۔

شہیدوں کے لئے، ماوس کی آہ فغال اور بیٹیوں کی فریاد سے چشم پوشی کرنے والے کون ہیں؟
”اہم ہی تو ہیں“۔

ذریتارخ کے اوراق پلٹ کر دیکھیے:

جب خلافت نے ملوکیت کا لبادہ زیب تن کر لیا تھا۔ اسلام کے پرچم کا رنگ بدلا شروع ہو گیا تھا۔
جذبہ جماد کو کشور کشائی اور ہوس افتخار نے محروم کرنا شروع کر دیا تھا۔ اس وقت بھی ہماری غیرت اور
حیثیت کا یہ عالم تھا کہ ساندھ کے ساحلوں سے ایک عورت کی فریاد نے حاجج بن یوسف جیسے ظالم اور جابر
حکمران کو بے تاب کر دیا تھا۔ اور محمد بن قاسم سمندروں کا سینہ چیرتا ہوا ساندھ کے ساحل پر اس نلم کا
حساب چکانے آپنچا تھا۔

اس نے فاضلوں کا حساب نہیں لگایا تھا۔

اپنی فوجی طاقت کا اندازہ نہیں کیا تھا۔

فوجی گمک اور رسد کے امکانات سے بے نیاز ہو کر آیا تھا۔

اور تاریخ اس بات پر بھی گواہ ہے کہ حاجج بن یوسف کی مصلحتیں اور نیت خواہ کچھ بھی رہتی ہو،
محمد بن قاسم جیسا جو اس سال مجاہد، اسلام کی غیرت اور حیثیت کو لکارنے والوں کا حساب بے باق کرنے آیا
تھا۔ اور اس کے ارادے میں نہ سمندر حائل ہوانہ غریب الوطنی نے اس کی ہمتیں پست کیں۔ نہ وہ
سکک اور رسد کے مسدود راستوں سے دل شکستہ ہوا۔ اس مقام اور اس واقعے کو بھی ہم نے ”باب
الاسلام“ کا بڑا خوب صورت نام دے دیا ہے لیکن اس ”باب الاسلام“ سے جو اسلام داخل ہوا تھا اس کا
شیرازہ بکھیرنے والے، اسے محروم کرنے والے، اسے الفاظ و معانی کے جاں میں الجھانے والے کون ہیں؟

”ہم ہی تو ہیں۔“

ہماری یہ خود نوشت ابھی ختم نہیں ہوئی، اور ہم خود اپنے لمحے سے جو نمائہ اعمال لکھ رہے ہیں اس کا کھاتا ابھی بند نہیں ہوا، اور نہ ہی اس کو بند کرنے کا اختیار ہمارے پاس ہے۔ اسے تو وہ بند کرنے والا ہی بند کرے گا جو صاحب اختیار و اقتدار ہے۔

اس سرزین پاک پر ہم نے اسلام کا جو قلعہ تعمیر کرنے کا عمل کیا تھا، اس کی فصیلیں تو منہدم ہو گئیں لیکن عمارت کی بنیادیں اتنی مستحکم ہیں کہ اس کی اینٹ سے اینٹ مجانے کے لیے ہمیں بڑی جانشناہی کرنی پڑی۔ اس کے لیے ہم نے اپنی نوجوان نسل کو برآمد کرنا شروع کر دیا۔

ہماری ذہانت، ہمارا علم، ہماری صلاحیت، ہمارا ہنر، ہمارے ڈاکٹر، ہمارے انجینئر، ہمارے حساب دار، ہمارے فلسفی، ہمارے سائنس دار، ہمارے مکینک، ہمارے محنت کش... سب کو ہم نے زرمیادلہ کے عوض فروخت کر دیا۔

وہ بازو جو قلعے کی فصیلوں کو دوبارہ تعمیر کر سکتے تھے۔

وہ ذہانتیں جو ملک کی سیاست کو صحیح رونگ پر موز سکتی تھیں۔

وہ علم جو ہمارے ملک سے جمالت کی تاریکی کو دور کر سکتا تھا۔

وہ ہنر جو قوم و ملت کی تعمیر نو میں مدد و معافون ہو سکتا تھا۔

وہ صلاحیتیں جو اسلام کے قلعے کو اغیار کی یلغار سے بچا سکتی تھیں۔

ہم نے اپنی ساری افرادی طاقت کو ہوس زر کا زہر دے کر جلاوطن کر دیا اور ملک کو افراط زر کی تباہ کاریوں سے اپنی تینیادوں کو کھو کھلا کرنے پر مجبور کر دیا۔ قوم کے جو معمار یہاں رہ گئے تھے ان پر روزگار کے دروازے کس نے بند کیے تھے؟ وہ جو علم کی دولت سے جھولیاں بھر بھر کر واپس آئے تھے انھیں الئے تدمون لوث جانے پر مجبور کر دینے والے کون تھے؟

”ہم ہی تو تھے۔“

وہ زرمیادلہ جس کی خاطر ہم نے اپنا لبو فروخت کر دیا اس سے ہماری معیشت مستحکم ہوئی یا نہیں ہوئی، یہ ایک الگ ہوا۔ لیکن اس نے ہماری معاشرت، ہمارے دین اور ایمان کی دھیان ضرور بکھیر دیں۔

خاندانوں کا شیرازہ بکھیرنے والے، یوں کو شوہر سے جدا کرنے والے، پجوس کو باپ کی شفقت سے محروم کر کے گمراہی کے گڑھے میں دھکلنے والے، بوڑھے ماں باپ کو عصاے پیری سے اور اولاد کو خدمت کی سعادت سے محروم کرنے والے کون ہیں؟

”ہم ہی تو ہیں۔“

ملک کو افراط زر کی تباہ کاریوں سے دوچار کرنے والے، سامان تعیش کی بہتات، تن آسمانی، خود غرضی

اور خود پرستی کو معیار زندگی بنانے والے کون ہیں؟

”ہم ہی تو ہیں۔“

ہمارے اس اقدام سے ایک طرف تو نام نہاد سیاست دانوں اور ارباب اقتدار کے راستے صاف ہو گئے، جو کمزور و ناتوان اور کم فہم قچ رہے انھیں حسب منتظر استعمال کرنے کی راہیں ہموار ہو گئیں۔ کسی مراجحت کا اندازہ نہ رہا اور جو صاحب صلاحیت، انشور، باضییر، مخلصین وطن، اسلام کے محافظ یہاں ہاتھ رہ گئے ہیں ان کی تعداد اتنی کم ہے کہ وہ احتجاج تو کر سکتے ہیں۔۔۔ ظلم کی کلائی مروڑ نے کی طاقت نہیں رکھتے۔

انھیں مغلوب کرنے والے، انھیں معتب کرنے والے، ان کی سی و عمل کو بے برگ و بار کرنے والے، سیاست و اقتدار کو خاندانی ورش بنانے اور جاگیرداروں اور سرمایہ داروں کو عنان حکومت سوپنے والے کون ہیں؟

”ہم ہی تو ہیں۔“

ہمارے وہ کوہ کن جنھیں یہاں دودھ کی نہریں بھانی تھیں، ہمارے وہ غواص جنھیں سمندر کی اتحاد گھرائیوں سے پچ موتی نکالنے تھے، جنھیں ریگتاؤں کو سیراب کرنا تھا۔ ہمارے وہ بازو جنھیں اسلام کا پرچم بلند کرنا تھا۔ ہمارے وہ دانش ور جنھیں زندگی کے جدید تقاضوں کو دین سے ہم آہنگ کرنا تھا، انھوں نے اپنا وزن ترازو کے اس پڑی میں ڈال دیا ہے جو پہلے ہی اسلام کو بے وزن کرنے پر کمرستہ ہے۔

اگر انھیں جانا ہی تھا تو کاش ہم نے انھیں خالد بن ولید ”بنا کر بھیجا ہوتا۔۔۔ طارق بن زیاد“ بنا کر بھیجا ہوتا۔۔۔ صلاح الدین ایوبی ”بنا کر بھیجا ہوتا۔۔۔ محمد بن قاسم“ بنا کر بھیجا ہوتا۔۔۔ یا وہ اصحاب صفة کی تاریخ دھراتے ہوئے یہیں کسی سائبان میں پڑے ہوتے۔ جو کچھ میر آتا اسی سے پیٹ کی آگ بجھا لیتے۔ کچھ نہ ملتا تو فاقوں سے جلا ملتی، علم دین کی روشنی بکھیرتے۔

ظاہر میں آنکھیں ان کے کاہیدہ جسموں کو ملتا ہوا دیکھتیں۔ لیکن درحقیقت وہ لافقانی بن جاتے اور ہماری آئینہ نسلیں ان کی بے نفسی کی داستان شری حرفوں سے لکھتیں۔۔۔!

اے کاش!۔۔۔ اے کاش!